

भारत को रूस तेल पर 30 दिन की छूट

मिडिल-ईस्ट संकट में भारत की तेल आपूर्ति सुरक्षित

नई दिल्ली, 06 मार्च. मिडिल-ईस्ट में जारी तनाव और ईरान के स्ट्रेट ऑफ होर्मुज को ब्लॉक करने के कारण ग्लोबल तेल बाजार में हलचल तेज हो गई है. ब्रेट क्रूड की कीमतें 83 डॉलर प्रति बैरल के पार पहुंच गई हैं. ऐसे समय में भारत के लिए राहत की खबर यह है कि अमेरिका ने भारतीय रिफाइनरियों को रूस से सस्ता कच्चा तेल खरीदने की विशेष छूट दी है, जो 3 अप्रैल तक वैध रहेगी.



इससे देश में पेट्रोल और डीजल की कीमतों में बढ़ोतरी फिलहाल नहीं होगी. अमेरिकी ट्रेजरी विभाग ने यह कदम ग्लोबल सप्लाय चैन को स्थिर रखने और भारत को ऊर्जा जरूरतों के सुरक्षित विकल्प देने के लिए उठाया है. इस विशेष लाइसेंस के तहत केवल 5 मार्च तक समुद्र में लोड किए गए रूसी तेल की ही आपूर्ति की जाएगी. इससे भारत को लागत और समय दोनों में फायदा मिलेगा और घरेलू ईंधन कीमतों पर दबाव नहीं पड़ेगा. मिडिल-ईस्ट में जारी युद्ध

और ईरान द्वारा स्ट्रेट ऑफ होर्मुज को अवरुद्ध करने के कारण अंतरराष्ट्रीय तेल बाजार में उथल-पुथल मची हुई है. ब्रेट क्रूड की कीमतें 83 डॉलर प्रति बैरल के पार पहुंच गई हैं, जिससे दुनिया भर में पेट्रोल और डीजल के दाम बढ़ने की आशंका बढ़ गई थी. ऐसे में भारत के लिए राहत की खबर यह है कि अमेरिकी ट्रेजरी

विशेषज्ञों का मानना है कि यह अमेरिकी छूट भारत की ऊर्जा सुरक्षा सुनिश्चित करने के साथ-साथ महंगाई पर भी नियंत्रण रखने में मदद करेगी. इसके अलावा, रूसी तेल टैंकर फिलहाल एशियाई जल क्षेत्र में वेंटिंग मोड में खड़े हैं. भारत इन टैंकरों को तुरंत रिसेव कर सकता है, जिससे ट्रान्स्पॉर्टेशन समय और लागत में कमी आएगी. रक्षा मंत्री राजनाथ सिंह ने भी स्ट्रेट ऑफ होर्मुज और फारस की खाड़ी के महत्व पर जोर देते हुए कहा कि इस क्षेत्र में किसी भी बाधा का असर सीधे ऊर्जा सप्लाय और अर्थव्यवस्था पर पड़ता है.

विभाग ने भारतीय रिफाइनरियों को रूस से कच्चा तेल खरीदने के लिए विशेष 30 दिन की छूट दी है, जो 3 अप्रैल तक वैध रहेगी.

आईसीआईसीआई का नया ऑल कैप फंड

नई दिल्ली, 06 मार्च. निवेशकों को अलग-अलग मार्केट कैप सेगमेंट में निवेश का अवसर देने के उद्देश्य से आईसीआईसीआई प्रूडेंशियल म्यूचुअल फंड ने नया डायवर्सिफाइड इंडिटी ऑल कैप एक्टिव फंड ऑफ फंड्स लॉन्च किया है.

यह ओपन-एंडेड स्कीम लार्ज कैप, मिड कैप, स्मॉल कैप, फ्लेक्सरी कैप और मल्टी-कैप रणनीतियों में डायनामिक तरीके से निवेश करने के लिए डिजाइन की गई है. फंड का न्यू फंड ऑफर 2 मार्च से खुला है और 16 मार्च 2026 तक निवेशकों के लिए उपलब्ध रहेगा. इस स्कीम का उद्देश्य बाजार के अलग-अलग सेगमेंट में बदलती लीडशिप का लाभ उठाने हुए निवेशकों को बेहतर रिटर्न का अवसर देना है.

अडानी टोटल ने एलएनजी कीमत 3 गुना बढ़ाई

हॉर्मुज संकट से एलएनजी मर्जी, अडानी का झटका

पश्चिम एशिया संकट. एलएनजी कीमत 119 रुपए



मंबई, 06 मार्च. अडानी समूह की कंपनी अडानी टोटल गैस ने पश्चिम एशिया में जारी संकट के कारण औद्योगिक और वाणिज्यिक ग्राहकों के लिए तरल प्राकृतिक गैस की कीमत तीन गुना कर दी है.

औद्योगिक और वाणिज्यिक ग्राहकों को भेजे नोटिस में कंपनी ने एलएनजी की नयी कीमत 119 रुपये प्रति मानक घन मीटर करने की जानकारी दी है. पहले कीमत 40 रुपये रुपये प्रति मानक घन मीटर थी. कंपनी ने पश्चिम एशिया में चल रहे युद्ध के कारण आपूर्ति में कमी और बाधाओं को इसका कारण बताया है. नोटिस में कहा

पड़ा है, जिससे परिचालन संबंधी बाधाएं उत्पन्न हुई हैं. यह नोटिस उन औद्योगिक ग्राहकों को जारी किया गया है जिनकी गैस खपत उनके अनुबंधित उपयोग सीमा से अधिक है. कंपनी के नोटिस के अनुसार, ईरान और ओमान के बीच स्थित हॉर्मुज जलडमरूमध्य से गुजरने वाले गैस टैंकरों का आवागमन लगभग ठप हो गया है. यह जलडमरूमध्य विश्व में खपत होने वाले लगभग पांचवें हिस्से के तेल और बड़ी मात्रा में एलएनजी के परिवहन का प्रमुख मार्ग है.

एटीजीएल ने स्पष्ट किया है कि उसने अभी खुदरा ग्राहकों के लिए कीमतों में कोई बढ़ोतरी नहीं की है. कंपनी अपने सिटी गैस वितरण नेटवर्क के माध्यम से देशभर में 12 लाख से अधिक घरों में गैस की आपूर्ति करती है और लगभग 1,100 सीएनजी स्टेशन संचालित करती है. इस बीच, 05 मार्च के जहाज-ट्रेकिंग के आंकड़ों के अनुसार, ईरान द्वारा हॉर्मुज जलडमरूमध्य को अवरुद्ध करने के बाद फारस की खाड़ी में भारतीय ध्वज वाले 36 जहाज फंस गये हैं.



इंडिगो ने पश्चिम एशिया टिकट रद्द शुल्क माफ किया

31 मार्च तक टिकट रद्द करने पर इंडिगो नहीं लेगी फीस

पिछले तीन दिन में 25 विशेष उड़ानों का परिचालन किया

नई दिल्ली, 06 मार्च. निजी विमान सेवा कंपनी इंडिगो ने पश्चिम एशिया में जारी संकट को देखते हुए 31 मार्च तक की यात्रा के टिकट रद्द कराने पर कोई शुल्क नहीं लेने की घोषणा की है.

एयरलाइंस ने शुक्रवार को बताया कि वह पश्चिम एशिया और इस्तंबुल (तुर्की) की यात्रा के लिए 31 मार्च तक के टिकट पर रद्द कराने के लिए कोई अतिरिक्त शुल्क नहीं लेगी. उसने यात्रियों को अपनी उड़ान की अवतन स्थिति

की जानकारी के लिए उसकी वेबसाइट या कस्टमर केयर से संपर्क करने की सलाह दी है. इसके अलावा इंडिगो पश्चिम एशिया में फंसे यात्रियों को लाने के लिए आज 17 विशेष उड़ानों का परिचालन कर रही है. ये उड़ानें पश्चिम एशिया के आठ शहरों मदीना, जेद्दा, मस्कट, अबू धाबी, शारजाह, दुबई, फुजैरा, और रस अल खैमा से आयेंगी. निजी विमान सेवा कंपनी स्पाइसजेट भी आज 14 विशेष उड़ानों का परिचालन कर रही है. इनमें नौ उड़ानें फुजैरा से मुंबई के लिए, चार फुजैरा से दिल्ली के लिए और एक दुबई से पुणे के लिए उड़ान भरेगी. एयरलाइंस ने बताया कि उसने पिछले तीन दिन में 25 विशेष उड़ानों का परिचालन किया है.

इस बीच तीन भारतीय विमान सेवा कंपनियों ने पश्चिम एशिया से सीमित संख्या में नियमित उड़ानें शुरू की हैं. एयर इंडिया ने सऊदी अरब के जेद्दा से दिल्ली और मुंबई के लिए तथा आकासा ने जेद्दा से मुंबई के लिए उड़ानें शुरू की हैं. एयर इंडिया एक्सप्रेस दिल्ली, कोच्चि, कोझिकोड, मंगलूरु, मुंबई और तिरुचिरापल्ली से मस्कट के लिए नियमित उड़ानों का परिचालन कर रही है. साथ ही उसने दुबई और रस अल खैमा से विशेष उड़ानों की घोषणा की है. एयरलाइंस ने बताया है कि वह 10 मार्च तक के टिकट रद्द कराने पर यात्रियों से कोई शुल्क नहीं लेगी.

बीओबी ने ग्रीन इन्फ्रा बॉन्ड से जुटाए 10,000 करोड़

मुंबई, 06 मार्च. बैंक ऑफ बड़ौदा ने गुरुवार को बताया कि उसने दीर्घकालिक परिपक्वता वाले हरित अवसरचना बॉन्ड जारी करके 10,000 करोड़ रुपये जुटाए. ये बॉन्ड 7.1 प्रतिशत वार्षिक ब्याज दर के साथ जारी किये गये हैं.

बैंक ने कहा है कि वह घरेलू बाजार में इस तरह के बॉन्ड जारी करने वाला देश का पहला बैंक है. इस निगम में कुल 16,415 करोड़ रुपये के बॉन्ड के लिए बोलियां मिलीं जो मूल रूप से 5,000 करोड़ रुपये के लक्ष्य के तीन गुने से भी ज्यादा रहा. इस निगम में 5000 करोड़ रुपये का ग्रीन शू विकल्प रखा गया था.



बैंक ने कहा है कि 7.10 प्रतिशत की प्रतिस्पर्धी कट-ऑफ कूपन दर निवेशकों के मजबूत भरोसे को दिखाती है. बैंक ऑफ बड़ौदा के प्रबंध निदेशक और सीईओ डॉ. देवदत्त चंद ने कहा, यह ग्रीन इन्फ्रास्ट्रक्चर बॉन्ड निगम बैंक के लिए एक अहम पड़ाव है और भारत के घरेलू ईएसजी बॉन्ड के लिए एक महत्वपूर्ण घड़ी है.

3 दिन में 8,000 सस्ता हुआ सोना, चांदी धड़ाम

1.59 लाख पर आया सोना

26 हजार रुपए प्रति किलो गिरी चांदी

नई दिल्ली, 06 मार्च अंतर्राष्ट्रीय बाजार में उतार-चढ़ाव और निवेशकों की प्रॉफिट बुकिंग के बीच सोने और चांदी की कीमतों में लगातार तीसरे दिन गिरावट दर्ज की गई है. इंडिया बुलियन एंड ज्वेलर्स एसोसिएशन के अनुसार, 24 फरवरी को 1,177 रुपए गिरकर 1,59,409 रुपए प्रति 10 ग्राम पर आ गई.

पिछले तीन दिनों में सोना करीब 8,000 रुपए सस्ता हो चुका है. वहीं चांदी की कीमतों में भी तेज गिरावट देखने को मिली है और एक किलो



चांदी 902 रुपए टूटकर 2,63,210 रुपए प्रति किलो पर आ गई है. तीन दिनों में चांदी करीब 26,000 रुपए सस्ती हुई है. विशेषज्ञों का मानना है कि हाल के दिनों में सोने-चांदी की कीमतों में आई तेजी के बाद निवेशकों ने मुनाफावसूली शुरू कर दी है, जिससे कीमतों पर दबाव बना है. हालांकि, लंबी अवधि में वैश्विक आर्थिक अनिश्चितताओं और बढ़ती फंस के कारण कीमती धातुओं में फिर से तेजी आने की संभावना से इनकार नहीं किया जा रहा है.

बिटकॉइन से युद्ध फंड जुटा रहा ईरान

नई दिल्ली, 06 मार्च. पश्चिमी देशों के कड़े आर्थिक प्रतिबंधों और गिरती मुद्रा के बावजूद ईरान मौजूदा युद्ध के दौरान विदेशों से मशीनरी, ईंधन और सैन्य उपकरणों की खरीद कर पा रहा है. इसके पीछे एक ऐसा वित्तीय रास्ता है जिस पर पारंपरिक बैंकिंग सिस्टम या अमेरिकी प्रतिबंधों का नियंत्रण नहीं है- क्रिप्टोकॉरेंसी.

रिपोर्ट्स के मुताबिक ईरान बड़े पैमाने पर बिटकॉइन माइनिंग कर रहा है और उसी डिजिटल करेंसी का इस्तेमाल अंतरराष्ट्रीय भुगतान के लिए कर रहा है. विशेषज्ञों का कहना



क्रिप्टो के सहारे प्रतिबंधों से बच रहा ईरान

बिटकॉइन माइनिंग से ईरान को हो रही अरबों की कमाई

है कि बिटकॉइन के जरिए ईरान डॉलर आधारित बैंकिंग सिस्टम और नेटवर्क को दरकिनार कर

सकता है. इस व्यवस्था से न केवल उसे प्रतिबंधों से बचने में मदद मिल रही है बल्कि युद्ध के समय वित्तीय संसाधन जुटाने का एक वैकल्पिक माध्यम भी मिल गया है. ब्लॉकचैन डेटा से यह भी सामने आया है कि हाल के दिनों में ईरानी क्रिप्टो वॉलैट्स में असामान्य गतिविधि देखी गई है, जिससे संकेत मिलता है कि डिजिटल करेंसी युद्ध से जुड़ी आर्थिक गतिविधियों में अहम भूमिका निभा रही है. पश्चिमी देशों के कड़े आर्थिक प्रतिबंधों के बावजूद ईरान ने अंतर्राष्ट्रीय भुगतान और युद्ध के लिए फंड जुटाने का एक नया रास्ता तलाश लिया है.

होर्मुज में जहाजों की आवाजाही ठप

नई दिल्ली, 06 मार्च. मिडिल ईस्ट में जारी युद्ध का असर अब दुनिया की सबसे महत्वपूर्ण समुद्री लाइफलाइन 'स्ट्रेट ऑफ होर्मुज' पर साफ दिखाई देने लगा है.

जॉर्डन मैरिटाइम इन्फॉर्मेशन सेंटर की ताजा रिपोर्ट के अनुसार पिछले 24 घंटों में इस अहम समुद्री मार्ग से केवल दो कॉमर्शियल जहाज ही गुजर पाए, जबकि आम दिनों में यहां से दर्जनों बड़े तेल टैंकर गुजरते हैं. सबसे बड़ी चिंता की बात यह है कि इस दौरान एक भी तेल टैंकर इस रास्ते से नहीं निकला.

शेयर बाजारों में बड़ी गिरावट संसेक्स 1,097 अंक लुढ़का

मुंबई, 06 मार्च (वार्ता) पश्चिम एशिया में जारी संकट के बीच घरेलू शेयर बाजारों में शुक्रवार को बड़ी गिरावट देखी गयी और बीएसई का संसेक्स 1,097 अंक (1.37 प्रतिशत) टूटकर 10 महीने से ज्यादा के निचले स्तर 78,918.90 अंक पर बंद हुआ.

नेशनल स्टॉक एक्सचेंज का निफ्टी-50 सूचकांक भी 315.45 अंक यानी 1.27 प्रतिशत गिरकर 24,450.45 अंक पर आ गया जो इसका छह महीने से अधिक का

निचला स्तर है. लगातार पांच कारोबारी दिवस में यह शेयर बाजार में चौथी बड़ी गिरावट है. गुरुवार को बाजार में तेजी रही थी. मझौली और छोटी कंपनियों पर आज दबाव कम रहा. निफ्टी मिडकैप-50 सूचकांक 0.86 प्रतिशत गिर गया. स्मॉलकैप-100 सूचकांक में भी 0.24 प्रतिशत की गिरावट रही. बाजार में उथल-पुथल को नापने वाला इंडिया वीआईएक्स सूचकांक 11 से ऊपर रहा जो दिखाता है कि बाजार में अनिश्चितता बढ़ी हुई है.

समाचार विशेष

धनबाद मेयर चुनाव से गठबंधन में खटास

धनबाद. नगर निकाय चुनावों में भाजपा, कांग्रेस, झारखंड मुक्ति मोर्चा की गाठपूरी तरह से खुल गई है. बागी बनकर लड़े पूर्व विधायक संजीव सिंह के चुनाव जीतने के बाद कोयलांचल की राजनीति में हलचल पैदा हो गई है. कांग्रेस दूसरे स्थान से खिसक गई. उसे नुकसान उठाना पड़ा.

हालांकि, वोट बढ़ा है. धनबाद में कांग्रेस समर्थित उम्मीदवार रैस में कहीं नजर नहीं आए, जबकि भाजपा से जेएमएम शामिल हुए चंद्रशेखर अग्रवाल ने गांव से शहर तक जेएमएम का वोट लेने में कामयाब दिखे. उन्हें हर बूथ पर मत मिला. झामुमो द्वारा चंद्रशेखर अग्रवाल जैसे बाहरी दिग्गजों को सीधे शामिल कर समर्थन देने से गठबंधन के पुराने साथियों (जैसे कांग्रेस) में असंतोष के स्वर उठ रहे हैं. धनबाद के इन नतीजों ने साफ कर दिया है कि कोयलांचल

की जनता अब पार्टी सिंबल से ऊपर उठकर मजबूत नेतृत्व को चुन रही है. पार्टी सूत्रों ने बताया कि झामुमो अब शहरी क्षेत्रों में अपनी स्वतंत्र पहचान बनाने की कोशिश में कामयाब रही. जिससे आने वाले समय में सीटों के बंटवारे को लेकर कांग्रेस के साथ खींचतान बढ़ सकती है. निकाय चुनाव के इन परिणामों का असर 2029 के विधानसभा चुनावों के गठबंधन स्वरूप पर भी आएगा.

पड़ सकता है. चंद्रशेखर अग्रवाल का वैश्य राजनीति और झामुमो का नया प्रयोग दिखा. पूर्व मेयर चंद्रशेखर अग्रवाल का चुनाव से ठीक पहले भाजपा छोड़कर झामुमो में जाना धनबाद की राजनीति का सबसे साहसिक कदम माना जा रहा है. झामुमो के चंद्रशेखर अग्रवाल को मोहरा बनाकर शहरी हिंदू मतदाताओं, विशेषकर वैश्य समाज, में संधमारी करने की कोशिश की.

सियासत की नई 'सोशल इंजीनियरिंग'

दलित-पिछड़ों के बाद अब ब्राह्मण बने राजनीति के 'हॉटकेक'



लखनऊ. आज के दौर में भले ही छात्र आर्टिफिशियल इंटेलिजेंस और साॅफ्टवेयर इंजीनियरिंग की ओर भाग रहे हों, लेकिन सियासत के मैदान में आज भी

दलित और पिछड़ा वर्ग के इर्द-गिर्द घूमती थी, लेकिन वर्तमान परिदृश्य में ब्राह्मण समुदाय भारतीय राजनीति का नया 'हॉटकेक' बन गया है. चाहे उत्तर प्रदेश हो या बिहार, ब्राह्मणों को साधे बिना सत्ता का सफर अधूरा माना जा रहा है. उत्तर प्रदेश में ब्राह्मणों की आबादी लगभग 11 से 13 प्रतिशत है, जो सवर्णों में सबसे बड़ा हिस्सा है. राज्य की 100 से अधिक विधानसभा सीटों पर यह समुदाय हार-जीत तय करने की ध्यान रखता है. यही कारण है कि 'पीडीए' (पिछड़ा-दलित-अल्पसंख्यक) की बात करने वाले

क्यों अहम है ब्राह्मण वोट बैंक?

ब्राह्मणों को राजनीति में 'साइलेंट वोटर' माना जाता है. वे जिस तरफ झुकते हैं, समाज के अन्य वर्गों में भी एक बड़ा संदेश जाता है. आजादी के बाद दशकों तक कांग्रेस का आधार रहे इस वोट बैंक पर फिलहाल भाजपा का मजबूत कब्जा है, लेकिन अब क्षेत्रीय दल इस 'लॉयल' वर्ग में संधमारी के लिए बेताब हैं. साफ है कि 2027 के यूपी चुनाव हो या बिहार की राजनीति, ब्राह्मणों के सम्मान और भागीदारी के बिना दिल्ली का रास्ता तय करना मुश्किल है.

अखिलेश यादव भी अब ब्राह्मणों की चिंता में 'दुबले' हो रहे हैं.

विशेष भाजपा ने घुसपैठ को बंगाल चुनाव का सबसे बड़ा मुद्दा बनाया है

अलग सीमांचल राज्य की चर्चा क्यों?

नई दिल्ली. केंद्रीय गृह मंत्री अमित शाह तीन दिन तक बिहार के सीमांचल की यात्रा पर थे. यह बहुत असामान्य बात है कि केंद्रीय गृह मंत्री इलाकों में इतना लंबा प्रवास करें. आमतौर पर बड़े नेता अपने गृह प्रदेश या चुनाव क्षेत्र में ही इतना समय नहीं देते हैं. अमित शाह नक्सल प्रभावित इलाकों में भी रुके हैं. लेकिन सीमांचल का मामला थोड़ा अलग है.

और इन मीटिंग्स के बाद ही अलग राज्य की चर्चा तेज हुई. हालांकि अभी तक इसका कोई ठोस प्रस्ताव सामने नहीं आया है. लेकिन यह अनायास नहीं था. बंगाल चुनाव की ध्यान में रख कर देखने पर इसका महत्व समझ में आता है. ध्यान रहे भाजपा ने घुसपैठ को बंगाल चुनाव का सबसे बड़ा मुद्दा बनाया है. तभी अगर यह चर्चा चलती है कि बिहार के मुस्लिम बहुल इलाकों खास कर किशनगंज, अररिया, कटिहार और पूर्णिया के कुछ हिस्से को मिला कर पश्चिम बंगाल के मुस्लिम बहुल इलाकों

मालदा व उत्तरी दिनाजपुर के साथ जोड़ कर अलग केंद्र शासित प्रदेश बनाया जाएगा तो इसका बड़ा मनोवैज्ञानिक असर बंगाल के मतदाताओं पर होगा. उत्तरी दिनाजपुर और मालदा दोनों किशनगंज और कटिहार से सटे हैं. अगर इन जिलों को मिला कर अलग केंद्र शासित प्रदेश बनता है तो वहां बहुसंख्यक आबादी जम्मू कश्मीर जैसी होगी. वहां उप राज्यपाल और सीमावर्ती राज्य होने की वजह से अना और अर्धसैनिक बलों को तैनाती करके नियंत्रण रखा जा सकता है.

कोयलांचल में कभी अजेय मानी जाने वाली भारतीय जनता पार्टी आज अपने ही अंतर्विरोधों के मन्त्रवे पर खड़ी नजर आ रही है. धनबाद की राजनीति के भीषण पितामह कड़े जाने वाले पूर्व सांसद पीएन सिंह के सक्रिय राजनीति से धीरे-धीरे ओझल होने के बाद, भाजपा की एकजुटता पूरी तरह बिखर चुकी है. नगर निगम चुनाव के नतीजों ने इस दरार पर मुहर लगा दी है कि धनबाद भाजपा अब एक अनुसूचित दल नहीं, बल्कि तीन शक्तिशाली खेमां का अखाड़ा बन गई है. यह बात सार्वजनिक रूप से उस समय भी कही गई जब धनबाद में प्रदेश अध्यक्ष व राज्य सभा सांसद आदित्य साहू का स्वागत समारोह था.

